

राज्यस्तरीय शैक्षणिक संस्था /विद्यापीठे व राज्यस्तरीय विभाग प्रमुख यांच्या अखत्यारीतील कार्यालया मधील गट-क आणि गट-ड या संवर्गातील सरळसेवा/पदोन्नती बिंदुनामावली तपासणीसाठी व आरक्षण निश्चिती करिता विभागीय स्तरावर अनुसरावयाची कार्यपद्धती .

महाराष्ट्र शासन
सामान्य प्रशासन विभाग
शासन निर्णय क्रमांक: बीसीसी २०१६/प्र.क्र.५A/१६-ब
मादाम कामा मार्ग, हुतात्मा राजगुरु चौक,
मंत्रालय, मुंबई -४०० ०३२.
दिनांक : ५ मार्च, २०१६.

वाचा:-

१. सामान्य प्रशासन विभाग, शासन निर्णय क्र. बीसीसी १०८५/२९८८/१६-ब दि. १३ ऑगस्ट १९८६.
२. सामान्य प्रशासन विभाग, शासन निर्णय क्र. बीसीसी २००१/१८८७प्र.क्र.६४०१/१६-ब, दि.२६ ऑक्टोबर, २००४.
३. सामान्य प्रशासन विभाग, शासन परिपत्रक क्र. बीसीसी २००९/प्र.क्र.२९१/०९/१६-ब, दि.५ नोव्हेंबर, २००९.
४. सामान्य प्रशासन विभाग, शासन परिपत्रक क्र. एसआयव्ही २०१०/प्र.क्र.३४७/१०/१२ दि. २४ फेब्रुवारी, २०११.
५. सामान्य प्रशासन विभाग, शासन निर्णय क्र. बीसीसी-२०१५/प्र.क्र.१२६A/१६-ब दि. ५ मे, २०१५

प्रस्तावना :-

शैक्षणिक संस्था/विद्यापीठे व राज्यस्तरीय विभाग प्रमुख यांच्या अखत्यारीतील गट-क आणि गट-ड या संवर्गातील सरळसेवा/पदोन्नतीची पदे भरण्यासाठी होणारा विलंब लक्षात घेऊन बिंदुनामावली तपासणी, प्रमाणिकरण आणि सरळसेवा भरतीसाठी व पदोन्नतीसाठी रिक्त पदांच्या आरक्षण निश्चिती प्रक्रियेचे विकेंद्रिकरण करण्याची बाब शासनाच्या विचाराधीन होती. त्यानुसार शासन खालीलप्रमाणे निर्णय घेत आहे.

शासन निर्णय :-

राज्यस्तरीय शैक्षणिक संस्था/विद्यापीठे व राज्यस्तरीय विभाग प्रमुख यांच्या अखत्यारीतील कार्यालयामधील शासन परिपत्रक दि. ५.११.२००९ सोबतचे प्रपत्र -अ मधील अनुक्रमांक ८ व ९ यामध्ये नमुद केलेले गट -क (महाराष्ट्र लोकसेवा आयोगाच्या कक्षेतील पदे वगळता) व गट-ड या संवर्गातील सरळसेवा/पदोन्नतीकरिता आरक्षण निश्चितीचे व बिंदुनामावली तपासणी व अंतिम प्रमाणित करण्याचे अधिकार विभागीय स्तरावर सहाय्यक आयुक्त (मावक), विभागीय आयुक्त कार्यालय यांना या शासन निर्णयान्वये प्रदान करण्यात येत आहेत.

सदर संवर्गातील राज्यस्तरीय शैक्षणिक संस्थामधील गट-क व गट-ड या संवर्गातील सरळसेवा/ पदोन्नती कोट्यातील पदांची बिंदुनामावलीची प्राथमिक तपासणीचे अधिकार संबंधित शिक्षण अधिकारी व राज्यस्तरीय कार्यालयातील गट-क व गट-ड या संवर्गातील सरळसेवा/ पदोन्नती कोट्यातील बिंदुनामावलीच्या प्राथमिक तपासणीचे अधिकार नियुक्ती प्राधिकारी यांना असतील.

२. गट-क आणि गट-ड या संवर्गातील पदे सरळसेवेने व पदोन्नतीने भरण्यासाठी मंत्रालयीन विभागांच्या अधिनस्त सर्व राज्य स्तरीय विभाग प्रमुखांनी व शैक्षणिक संस्था/विद्यापीठे यांच्या आस्थापनेवरील सर्व संवर्गातील रिक्त पदांचा आढावा संबंधित मंत्रालयीन/प्रशासकीय विभागाने नियमितरित्या घ्यावा. तसेच सामान्य प्रशासन विभागाच्या उक्त अनुक्रमांक २ येथील शासन निर्णयानुसार व वेळोवेळी दिलेल्या सूचनांनुसार रिक्त पदांची अचूक गणना करून सरळसेवा व पदोन्नती बाबत कार्यवाही करावी.

३. मंत्रालयीन विभागांच्या अधिनस्त सर्व राज्यस्तरीय विभाग प्रमुखांनी व शैक्षणिक संस्था/विद्यापीठे यांनी त्यांच्या नियंत्रणाखालील सर्व गट -क गट-ड संवर्गाची सरळसेवा व पदोन्नतीची बिंदुनामावली, सेवाप्रवेश नियम, सेवा ज्येष्ठता यादी, मंजूर पदांचा आकृतिबंध व पदोन्नतीच्या बाबतीत संबंधित निवडसूची वर्षासाठी दि. १ सप्टेंबर रोजीची रिक्त पदे व निवडसूची वर्षाच्या दि. ३१ ऑगस्ट अखेरची संभाव्य रिक्त पदे तसेच सरळसेवेच्या बाबतीत संबंधित कॅलेंडर वर्षानुसार १ जानेवारी रोजीची रिक्त पदे व निवडसूची वर्षातील ३१ डिसेंबर अखेरची रिक्त पदे अशाप्रकारे भरतीवर्षातील सरळसेवेचे व पदोन्नती निवडसूची वर्षातील रिक्त पदे यांचा तपशिल ऑनलाईन बिंदुनामावलीमध्ये भरून वर नमुद केल्याप्रमाणे सरळसेवा व पदोन्नती बिंदुनामावली प्राथमिक तपासणी करणाऱ्या प्राधिकाऱ्याकडे सादर करावी व प्राथमिक तपासणी नंतर संबंधित प्राथमिक मान्यता प्राधिकारी यांनी सदर ऑनलाईन बिंदुनामावली अंतिम मान्यतेसाठी विभागीय आयुक्त कार्यालयातील सहाय्यक आयुक्त (मावक) यांच्याकडे मान्यतेस्तव सादर करावी.

४. सहाय्यक आयुक्त (मावक) यांनी वरील अनुक्रमांक ३ नुसार विभागीय आयुक्त कार्यालयाकडे प्राप्त ऑनलाईन बिंदुनामावली तपासणी आणि अंतिम प्रमाणित करावी व पदोन्नतीच्या बाबतीत निवडसूची वर्षाकरिता संभाव्य रिक्त पदांसह एकूण रिक्त पदांची आरक्षण निश्चिती प्रमाणित करावी.

५. सहाय्यक आयुक्त (मावक) यांच्याकडून बिंदुनामावलीची तपासणी व आरक्षण निश्चिती करून झाल्यानंतर विभाग प्रमुखांनी सरळसेवेची व पदोन्नतीची पदे भरण्याची कार्यवाही तातडीने पूर्ण करावी. तसेच प्रत्येक विभाग प्रमुखांनी संबंधित सहाय्यक आयुक्त (मावक) यांचेकडून बिंदुनामावली व आरक्षण निश्चिती योग्य प्रकारे केली आहे किंवा कसे याकरिता एकूण प्रस्तावांपैकी १० टक्के प्रस्तावांची तपासणी मंत्रालयीन मागासवर्ग कक्षाकडून दर दोन महिन्यांनी न चुकता करून घ्यावी.

६. राज्यस्तरीय शैक्षणिक संस्था/विद्यापीठे आणि राज्यस्तरीय कार्यालये यांचे मुख्यालय ज्या महसूल विभागामध्ये आहे, अशा संस्था किंवा कार्यालये यांनी त्या त्या विभागाच्या विभागीय आयुक्त कार्यालयातील सहाय्यक आयुक्त (मावक) यांच्याकडून बिंदुनामावली तपासणी व अंतिम प्रमाणित करून घ्यावी.

७. या शासन निर्णयानुसार प्रदान केलेल्या अधिकारानुसार बिंदुनामावली तपासणीची अंमलबजावणी दि. १ एप्रिल, २०१६ पासून प्रत्यक्षात सुरु करण्यात यावी.

८. गट-क व गट-ड संवर्गातील पदे भरण्यासाठी ऑनलाईन बिंदुनामावली संगणक प्रणालीचा प्रत्यक्ष वापर सुरु होईपर्यंत, प्रचलित कार्यपद्धतीनुसार आरक्षण निश्चिती व बिंदुनामावली नोंदवहया तपासून प्रमाणित करण्याची कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०१६०३०५१७५५०९४५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(टि. वा. करपते)

उप सचिव, महाराष्ट्र शासन.

प्रति,

- १) मा. सभापती, विधानपरिषद
- २) मा. अध्यक्ष, विधानसभा, मा. विरोधी पक्षनेता विधानपरिषद/विधानसभा
- ३) सर्व सन्माननीय विधान परिषद, विधानसभा व संघ सदस्य महाराष्ट्र राज्य
- ४) मा. राज्यपाल यांचे सचिव,
- ५) मा. मुख्यमंत्र्यांचे प्रधान सचिव,
- ६) सर्व मंत्री/राज्यमंत्री यांचे खाजगी सचिव,
- ७) मा. मुख्य सचिव,
- ८) अपर मुख्य सचिव/प्रधान सचिव/सचिव, सर्व मंत्रालयीन विभाग
- ९) सर्व विभागीय आयुक्त,
- १०) सर्व सहायक आयुक्त (मागासवर्ग कक्ष)
- ११) सर्व जिल्हाधिकारी,
- १२) सर्व जिल्हा परिषदांचे मुख्य कार्यकारी अधिकारी,
- १३) प्रबंधक, उच्च न्यायालय, मुळ शाखा, मुंबई,
- १४) प्रबंधक, उच्च न्यायालय, अपील शाखा, मुंबई,
- १५) प्रबंधक, लोकायुक्त आणि उपलोकायुक्त यांचे कार्यालय, मुंबई,
- १६) सचिव, महाराष्ट्र लोकसेवा आयोग, मुंबई,
- १७) प्रबंधक, महाराष्ट्र प्रशासकीय न्यायाधिकरण, मुंबई,
- १८) महासंचालक, माहिती व जनसंपर्क महासंचालनालय, मंत्रालय, मुंबई,
- १९) राज्यातील सर्व महामंडळे आणि उपक्रम यांचे व्यवस्थापकीय संचालक,
- २०) सर्व महानगरपालिकांचे आयुक्त,
- २१) सर्व मुख्याधिकारी, नगरपरिषदा/नगरपालिका,
- २२) संचालक, समाजकल्याण, पुणे,
- २३) आयुक्त, आदिवासी विकास, नाशिक,
- २४) संचालक, आदिवासी संशोधन व प्रशिक्षण संस्था, पुणे,
- २५) संचालक, सेवायोजन, मुंबई,
- २६) महालेखापाल, महाराष्ट्र १/२ (लेखा व अनुज्ञेयता), मुंबई/नागपूर,
- २७) महालेखापाल, महाराष्ट्र १/२ (लेखा परीक्षा), मुंबई/नागपूर,
- २८) अधिदान व लेखा अधिकारी, मुंबई,

- २९) निवासी लेखा परीक्षा अधिकारी, मुंबई,
- ३०) सर्व मंत्रालयीन विभागांच्या अधिपत्याखालील विभाग प्रमुख व कार्यालय प्रमुख,
- ३१) सर्व मंत्रालयीन विभाग, त्यांना विनंती करण्यात येते की, त्यांच्या अधिपत्याखालील सर्व विभाग प्रमुख/ कार्यालय प्रमुख यांना सदर शासन निर्णयाची प्रत, त्यांच्या स्तरावरून स्वतंत्रपणे पाठवून कार्यवाही करण्याच्या सूचना देण्यात याव्यात.
- ३२) ग्रंथपाल, महाराष्ट्र विधानमंडळ सचिवालय, विधानभवन मुंबई
- ३३) सर्व मान्यता प्राप्त राजकीय पक्षांची मध्यवर्ती कार्यालये, महाराष्ट्र राज्य,
- ३४) निवड नस्ती, कार्यासन १६-ब.